


அடிமை
விவரங்களுக்கு



க. டானியல்



- ★ உங்கள் புதிய வீட்டுகளுக்கு நவ
நாகரை யள்ளவும் கேற்றுகளா?
- ★ இரும்பு, மித்தளை, சீவுச்சட்டி,
உருக்கு, அலுமீனியம், ஆகிய
உலோகங்களில்லை உடைந்த
உறுப்புக்களா?
- ★ உங்கள் யந்திரங்களில் பழுதா?
உடனே எம்சிடம் வாருங்கள்.

மின்சார சக்தியினால் சுகல
வேலைகளும் செய்து தாப்படும்.

கே. டானியல் - சிறில் சகோதரர்கள்

★ ஸ்ரீராம் கருணை ★

(வெளிச்சுடன் சுந்திப்பு)

ஸ்ராண்வி ரேட்,

யாழ்ப்பானம்.

த. பாண்டிஹன்

சிறுபான்மைத் தமிழர் விடுதலை இயக்கத்திற்கான பிரசார வெளியீடு

அடிமைவிலங்கறுப்போம்



உதிரியார் :
கே. டானியல்

1962

WILFRED COOPER

WILFRED COOPER

என் உரை

பல்வாண்டு காலம் வாழ்வற்ற வாழ்வு வாழ்ந்துவிட்ட நமது மக்கள் கூட்டத்தின் விடுதலைக்காக உழைத்துவந்தவர்கள் பலர்.

உயிரையும், உடமைகளையும், இமங்குதுவிட்ட கணக்கற்ற மக்களின் வரலாறுகளைச் சின்ன வயசிலிருந்தே நான் கேட்டு வந்தேன். ‘இக்கொடுமைகளை நீக்க மார்க்கம் கிடைக்காதா?’’ என்று ஏங்கினேன். இதற்கென ஒரு அரசியல் பாதையையும் தேடிக்கொண்டேன். ஆனாலும் அமரர் பொன்: கந்தையா அவர்கள், உருப்படியாக, ஒடுக்கப்பட்ட மக்களின் பிரச்சனைகளைத் தீர்க்க வழியமைத்துத் தந்தபோதுதான் ஆக்கஸ்வமான பணி களில் என்னால் அடியெடுத்துவைக்க முடிந்தது. எனது அரசியல் கட்சியும், அவர் காட்டிய பாதையும் சரியானதென்ற முடிவு என்னேடு எப்போதுமிருக்கிறது.

எனது பெருமதிப்புக்குரியசிலர், ஒடுக்கப்பட்ட மக்களின் பிரச்சனைகளை உள்ளடக்கி, ஏதாவது எழுதும்படி என்னை வற்புறுத்தி வந்தனர். அதற்கிணங்க இச் சிறு நூலை எழுதினேன். சிறுபான்மைத் தமிழர்களின் கலை பிரச்சனைகளையும் தனித்தனியே இந்நால் எடுத்துக்காட்டவில்லை. இன்றுள்ள நிலையில் இது போதுமென்பதே எனது கருத்து. அத்துடன் சிறுபான்மைத் தமிழர்களுக்கு இணைக்கப்பட்ட - இணைக்கப்படும் கொடுமைகளைப் புள்ளி விபரங்களுடன் எடுத்துக்காட்டின் “ஓ, நீயுமொரு தமிழனு?” என்று ஒவ்வொரு சிறுபான்மைத் தமிழனும், உயர்ஜாதித் தமிழனின் மூஞ்சியில் காறி உழிழ்ந்து, பிரச்சனைகளை மேலும் மேலும் வருவத்து விடுவானே என்ற பயத்தினாலும். “பண்டித்தமிழா நீ மனிசப் பிறவிதானு?” என்று ஒவ்வொரு சிங்கள மகனும் பெரும்பான்மைத் தமிழர்களின் செவிகளைப்பிடித்துக்கொண்டு கேட்டு, தமிழர்களின் வர-

வாற்றில் கறைபடியலைத்து விடுவார்களே என்ற பரிதாப உணர் வினாலும், பொதுப்படையான சிலவற்றை மட்டுமே இதில் கூறி யுள்ளேன்.

இச்சிறு நால் நமது மக்கள் கூட்டத்திற்குப் பயன்படுவது உறுதியாயினும், தனியே ஒரு உயர்ஜாத்து தமிழ்ப் பெரு மகனைத் திருத்துமாயின் அதுவே எனக்குப் பெருமகிழ்ச்சி.

இரு பிரச்சனை வரும்போதுதான் அதைத்தொட்டுக்கொண்டு பல பிரச்சனைகள் வந்து விடுகின்றன. அதற்காகவே பிரச்சனைகளை அனுகும் விதத்தில் அமைதி இருக்கவேண்டிய அவசியம் ஏற்படுகிறது. இதற்கு நான் உட்பட்டிருப்பதாகவே உணர்கிறேன்.

எனவே

“உரிமைகள் பறிக்கப்பட்ட மக்கள் கூட்டத்தின் சகல பிரச்சனைகளையும் தீர்க்கவல்லது சோசலிசம்தான்’ என்ற போதத்தை எனக்களித்தஅமரர்: S இராமசாமி ஜூயர் அவர்களினதும், அடக்குமுறைக் கொடுமை களுக்குள் திக்குமுக்காடிய நமது மக்கள் கூட்டத்திற்கு, சட்டபூர்வமாக உரிமைகள் பெறும் மார்க்கத்தைக் காட்டி, ஆக்கழுர்வமான பலன்களை அடையவைத்து, அமரத்துவம் அடைந்துவிட்ட தோழர் பொன்: கந்தையா அவர்களினதும் பாதகமலங்களுக்கு இச்சிறு நாலை

சமர்ப்பிக்கிறேன்.

கே. டானியல்

எமது நோக்கம்

திரு. கே. டானியல் அவர்கள் எமது பெருமதிப்புக்குரியவர் மட்டுமல்ல இவக்கிய உலகின் பெருமதிப்பையும் பெற்றுக்கொண்டவர்.

இவக்கிய வழியில் இலங்கையிலும், இந்தியாவிலும், வேறு சாடுகளிலும் இவரின் பெயர் பிரசித்தம். இதனால் எமது மக்கள் எல்லோருக்குமே பெருமை! ஆனாலும், எமது பொது இயங்கஞ்சுக்கு இவரின் பேரே சரியாகப் பயன்படாத குறை ஒன்றிருந்தது. இக்குறையைச் சமிபத்தில் நாம் இவரிடம் சுட்டிக் காட்டினோம்.

அகில இலங்கை முற்போக்கு எழுத்தாளர் சங்கம், இவரின் சிறுச்சதைகள் சிலவற்றை நூல்வடிவில் கொண்டுவர முயற்சிப் பதை அறிக்கு அதற்கு முந்திக் கொண்டு, எமது மக்களின் விடுதலை இயக்கத்திற்கு இந்தப் பேரைவை முதல்ல் பயன்படுத்த வேண்டுமெனக் கருதி, உரிமையோடு நாம் வற்புறுத்தியதற் கிணங்க இச்சிறு நூலை எழுதி உதவினார்.

நமது விடுதலை இயக்கம் தொடங்கிப் பலவருடங்களாயினும் எமது விடுதலைக்கான மார்க்கங்கள் நூல் வடிவு பெறவேயில்லை. கூட்டங்கள் வைக்கிறோம். பிரச்சனைகள் விளக்கப் பட்டாலும் கூட்டம் கேட்பவர்களின் குடும்பத்தார் எல்லோருமே பிரச்சனை களை அறியமுடிவதில்லை. எனவே, இதை நூல்வடிவில் ஆக்கி எமது குரலைப் பட்டிதொட்டிகள் தோறும் பரவவைக்க வேண்டுமென்பதே எமது ஆசை, நேரக்கம். எமது மக்களின் ஆதரவு கிடைப்பின், தொடர்ந்தும் திரு. டானியல் அவர்களுக்குடாக வேறும்பல நூல்களைக் கொண்டு வரமுடியுமெனக் திட்டவட்டமாக நம்புகிறோம்.

M. ஜயாத்துவா
S. T. N. நாகாட்ஜௌம்
K. தவசிப்பிள்ளை J. P.

முன் நுரை

சாதிக் கொடுமைக்குத் தம்மைப் பலியாக்கிக் கொண்டவர் கள் பலர். இந்தப் தமிழ்ப் பிரதேசத்தில் சாகாவரம் பெற்று, சிலைத்து விட்ட பெருமை தீண்டாமை ஒன்றுக்குத்தான் உண்டு சிலைத்து விட்ட இந்த சிலையைப் பெயர்ப்பதற்காகப் பல ஆண்டுகாலம் பலர் முயற்சித்தும், பரிசூரணத்தும் பெற்ற வெற்றியை யாராலும் காணமுடியாது போய்விட்டது. இந்த சிலையில், சிலைத்துவிட்ட இந்தக் கொடுமையை மூலவேரோடு பெயர்த்து எறிந்துவிட இச்சிறு நூல் மூலம் புதிய வழிகளைக் காட்டுகிறார் ஆசிரியர்.

திரு டானியஸ்த் தெரியாதவர்கள் மிகச் சிலராகத்தான் இருக்க முடியும் வழமை போல மிகவும் ஆழமான கருத்துக் களை இலகுவான நடையிலும், முறையிலும், வெளிக்கொண்டு வரும் இம்முயற்சியில் இவர் பூரண வெற்றி கண்டு இருப்பதாகத்தான் நான் உணர்கிறேன்.

பாங்த அளவில், விரிவுபட்டிருக்கும் தீண்டாமையை ஒழிப் பதிலும், சிறுபான்மைத் தமிழ் மக்களுக்கு மனித உரிமைகளை வாங்கித் தருவதிலும் கவனம் செலுத்தப் பிடிவரதமாக மறுக்கும், தமிழ்க் கலைவர்களின் கவனந்தைப் பிரீடிப்ப இந்தச் சிறு நூல் உதவுமெனில் அது ஒன்றே போதுமானது. பிடிவரதக் காரர்கள் கவனத்தைத் திருப்பிக் கொள்கிறார்களோ இல்லையோ, ஒடுக்கப்பட்ட மக்கள் தங்களை ஒரே ஒரு பரந்த இயக்கத்தின் கீழ் கொண்டுவர இச்சிறுநூல் நிட்சயமாக உதவுமென்பது என் கருத்து; நம்பிக்கை.

மனித உரிமைகள் அற்ற மக்களின் பிரச்சனைகள் இதுவரை நூல்வடிவு பெற்றதில்லை. முதல் முதலில் நூல்வடிவு பெற்றிருக்கும் இந்தச் சிறு நூலை, ஏழைமக்கள் வாழும் முலைமுடுக்குகள் தோறும் பரப்பின், ஒடுக்கப்பட்ட மக்களின் பூரண விடுதலைக்கு இதுவே கூல்க் கோலாக அமையும் என்பதில் ஐயமேயில்லை.

36/1 இரசாவின் தோட்டம்

யாழ்ப்பாணம்

C. E. குணாட்ணம்

அடிமை விலங்கறுப்போம்

நமது மக்களின் உரிமைப்போர் தொடுக்கப்பட்டு பல வருடங்கள் ஓடி மறைந்துவிட்டன. ஓடி மறைந்து போய்விட்ட வருடங்களையும் அதற்குள் நாம் பெற்றுவிட்ட உரிமைகளையும் கணக்கிட்டால் கால ஓட்டத்தோடு, நாம் பெற்றுக்கொண்ட உரிமைகள் மிகவும் குறைச்சுவேயாகும்.

மனித உரிமைகள் என்ற அடிப்படையில் காலத்துக்குக் காலம் நாம் செய்து வந்த போராட்டங்கள் பலவாயினும், அந்தப் போராட்டங்களின் அடிப்படையில் நாம் பெற்றுவிட்ட உரிமை களோ மிகச்சில என்பது கண்காடு. எம்மால் பெற்றெடுக்கப் பட்ட சிறிய அளவு உரிமைகளும்கூட இன்றைய ஸிலையில் பாது காக்கப்படவேண்டிய சூழ்நிலையில்தான் வைக்கப்பட்டுள்ளன. இவைகளைப் பாதுகாப்பதற்கும், இவைகளைத் தொடர்ந்து, நாம் அவசியம் பெறவேண்டிய ஏணைய மனித உரிமைகளைப் பெற்றெடுப்பதற்கும் தெட்டத்தெளிவான முடிவுகளை நாம் எடுத்தே ஆகவேண்டியிருக்கிறது.

இலங்கையாழ் தமிழ்ப்பிரசைகளின் எண்ணிக்கையில் நமது சிறுபான்மைத் தமிழர்கள் - ஒடுக்கப்பட்டவர்கள் சுமார் நான்கில் ஒருவர் என்ற உண்மையையும், இந்த நான்கில் ஒரு விகிதத்தினருடைய வரம்ப்புக்கை உரிமைகள் - மனித உரிமைகள் - மிருகத் தனமான அடக்குமுறைகளுக்கு மத்தியிலே நசிவுற்றுப் போய்க் கிடக்கின்றன என்பதையும், நல் வெள்ள எம் கொண்ட உயர்ஜாதித் தமிழ் மக்கள் சிலரே ஒப்புக்கொள்வர். நசிவுற்றுப் போய்விட்ட இந்த மனித உரிமைகளை மீண்டெடுக்க

பலவேறுபட்ட கோணங்களில் நின்று எமது மக்கள் கூட்டத்தின் அவ்வக் காலத்தலைவர்கள் அயராது போராடி வங்குள்ளனர் என்பதையும், அப்போராட்டங்கள் யாவும் வெறும் கடல் மழையாகப் பயனற்றுப் போயின என்பதையும் நாம் மறப்பதில்லை.

உயிரை இழந்தும், உடமைகளைப் பறிகொடுத்தும் பூசா காரமான காட்டுமிராண்டி அடக்குமுறைகளுக்கு இலக்காகியும், வாழ்வற்றவாழ்வு வாழ்ந்து கழித்துவிட்ட சந்தசியின் வழிவந்த வர்களாகிய நாமெல்லோரும் இன்றுள்ள கால கட்டத்தில், இந்த அடக்குமுறைக் கொடுமைகளிலிருந்து விடுபட்டுச் சுதங்கிர வாழ்வு வாழ்வதற்கு தெளிவான ஒரு பாதைக்கு வந்துதான் ஆகவேண்டும். அந்தவழி, உலகத்து அடிமைத்தனங்களை ஒழித்து, சமத்துவ சகோதரத்துவ நிலையை ஏற்படுத்தக்கூடிய ஆற்றலும் தகுதியும் உடையதாயின் தயக்கழின்றி நம்மக்கள்கூட்டம் அந்தப் பாதையில் வீறுநடைபோட்டே ஆகவேண்டும். இது தவிர்க்க முடியாதது, சியதியும் கூட.

பல வருடங்களாக நமது மக்களின் விடுதலைப் பாதைக்கு முன்னின்று உழைத்தவர்கள் பலர். திருவாளர்கள் சென்ட்டர் முதலியார் இராசேந்திரா, யோவேல்போல். யேக்கப் காந்தி, ஆ. ம. செல்லத்துரை சென்ற்றர் ஜி. நல்லீயா உட்படப் பனர். இந்த ஒடுக்கப்பட்ட மக்களின் விடுதலைப் பாதைக்குத் தலைமை தாங்கிய காலம் குறிப்பிடக்கூடியதாயினும், நமது மக்கள் பரவலான பயன்பெறக்கூடிய வாய்ப்பையும் வசதியையும் இந்தக் காலம் ஏற்படுத்தித்தரவில்லை. இதற்குப் பல காரணங்கள் இருப்பினும். எமது விடுதலைக்கெனத் திட்டவட்டமான - சித்தாந்த ரீதியான ஒரு கொள்கையிருந்ததில்லை. அதனால் குறிப்

பிடக் கூடிய ஒரு மாற்றத்தைக் கானும் நுழைவாயிலுக்குக்கூட எமது மக்களால் புகழுடியவில்லை.

குடியிருக்க, மமஞ்செய்ய, ஸிலமற்ற ஸிலையிலும் இருந்த நம் மக்கள் கூட்டத்தை, ஸிலமற்ற - தொழிலற்ற வாழ்க்கை வசதி யற்றவர்களுக்கான சித்தாங்க இயக்கங்களின்கீழ் இந்தத் தலை வர்கள் இழுத்துவாத் தவறிவிட்டார்கள்.

விஞ்ஞானித்யான தொழில் வளர்ச்சியற்றுக் கிடந்த நமது பிரதேசத்தில், ஸிலபிரபுக்களின் ஏகபோக சுகானுபவங்களுக்கு பலிக்கடாக்களாகப் பட்டவர்களெல்லாம் நமது மக்கள் கூட்டத் தினரே, உயிர் இழுந்த மனிதர்களும், எரிந்துபோன வீடுகளும், பலாத்தாரங்களுக்கு இரையாகிய ஜீவன்களும் நம் பகுதித் தமிழர் களின் சரித்திரத்தோடு கறைபடிந்து கிடக்கின்றன. உலகம் முடியுமட்டும், இதுவே சாட்சியாகவும் இருக்கும்

மிகச்சமீப காலத்திலிருக்கு மக்கள் மத்தியில் புதிய வீழிப் பும், உற்சாகமும், பயமின்மையும், தன்மான உணர்வும் தலை தூக்கிற்கின்றன. இந்த நல்லிலையைப் பயன்படுத்திக்கொண்டு, நமது மக்களுக்கு வழிகாட்டப் புதிய தலைவர்கள் தோன்றினார்கள். தேசத்தில் ஏற்பட்டுவந்த மொத்தமான அரசியல் மாற்றங்கள் மேலும் புதிய தலைமுறைக்கு உற்சாகமும் கொடுத்தது. இதனால் ஒருசில முன்னேற்றத்தையும் நாம் அடைய முடிந்தது. ஒருங்காட்டில் ஒடுக்கப்பட்ட மக்களின் பிரச்சினைகளுக்கு விடிவு ஓண்வைக்க நாட்டின் முழுமையான மாற்றம் ஏற்படவேண் டியதன் அவசியத்தை நம் மக்களும் உணர்ந்துகொள்ளச் சங்கர்ப்பமும் ஏற்பட்டது.

ஒடுக்கப்பட்ட மக்களுக்குக் கல்வி வசதி, சிலம், தொழில் வசதி, உரிமைகளுக்குச் சட்டரீதியான அங்கோரம் போன்றவை கள் கிடைக்கும்பட்சத்தில் அவர்களின் விடுதலைப் பாதை நிக்க யப்படுத்தப்படுகிறது. இந்த நிலை எமக்குப் பரிபூரணமாகக் கிடைக்கவில்லையாயினும் இந்த வசதிகளின் நுழை வாயிலுக்கு நாம் வருவதற்கு, எமது மகாசபையின் தலைமை சரியான வழி யைச் சொட்டியிருப்பது நல்லதொரு அறிகுறியாகும்.

விடுதலை வேட்டை கொண்ட மக்கள் கூட்டம் சரியான தலை மையின்கீழ் செயல்பட்ட காரணத்தால் முன்னேறும் சந்தர்ப் பத்தில், பழைய பத்தாம்பசலிக் கொள்கைக்குள் விற்பவர்களும், மாற்றங்களுக்குக் கறுப்புக்கொடி காட்டுபவர்களும், எதை வேண்டுமானாலும் செய்யத் தயாராவார்களென்ற உண்மையை இப்போதெல்லாம் நாம் அனுபவரிதியாகப் பெற்றிருக்கிறோம்.

அழுத் தேசத்தினதும் பூரண விடுதலையை விரும்பாதவர் களும், தங்கள் நங்கள் சுகபோங்களை விட்டுக்கொடுக்க மன மில்லாதவர்களும், அன்னிய உணர்வுகளுக்கு ஆட்பட்டவர்களும் கூட்டாகச் சேர்ந்துகொண்டு, மாற்றத்தை நோக்கி முன்னேறும் நம் மக்களைப் பின்னின்று இழுக்குவிடவும், குறுக்கே நின்று பிளவு படுத்தவும், நம்முள் கலவரங்களை வருவிக்கவும் சித்த மாசிவிட்டார்கள்.

“மொழி” என்ற பட்டுப் போர்வைக்குள் புகுந்துகொண்டு, “தமிழர்களின் அடிப்படை உரிமைகள்” என்ற வரட்டுக் கூட்டு ஈவுக்கிளப்பி, எங்களுக்குள் ஆள்பட்டுப்போன நம்முள் சில உதிரி களைத் தூண்டிவிட்டு. உருப்படியான மாற்றங்களையே தடுத்து விறுத்திவிடப் பார்க்கிறோர்கள்.

சிறுபான்மைத் தமிழர்களின் கூட்டு மொத்த ஸ்தாபனத் திற்கு மாறுக புது ஸ்தாபனங்களையும், குழுக்களையும் தோற்று விப்பது, கம்யூனிசப் பூச்சாண்டி, காட்டுவது, உரிமைகளைப் பெற்றுத் தருவதான் மேடைப் பிரசங்கங்கள் செய்வது. தோழன் குத்திரமான மரபைப் பின்பற்றி தேர்க்கடைப் பிரவேசம், தேர்க்கடை அடைப்பு ஆகிய இரண்டையும் ஒரே வேளையில் செய்து செப்படிவித்தை காட்டுவது, சமபோசனம் செய்வது போல ஒருபக்க சமத்துவம் காட்டுவது போன்ற சாணக்கியங்களால் தங்கள் வர்க்க நலன்களையே இவர்கள் பாதுகாக்க முற்படுகிறார்கள்.

நெற்காணிச்சட்டம் பாராளுமன்றத்தில் வந்த போதும், ஒடுக்கப்பட்ட மக்களுக்கு நிலம் தருவதென்ற அரசாங்கக் கொள்கை விவாதிக்கப்பட்டபோதும், இன்னும் இதுபோன்று ஒடுக்கப்பட்ட மக்களுக்கெல்லாம் பயன்தரும் நல்ல பல திட்டங்கள் வந்தபோதும் தங்கள் வர்க்க நலன்களைப் பாதுகாப்பதற்காக நேரசுகவே சின்று எதிர்த்தார்கள்.

"நெற்காணிச்சட்டம் அமுலுக்கு வரின் நிலமற்றவர்களாகிய தாழ்த்தப்பட்டோர் பயனடைவார்கள். அடையட்டுமேன்!"

"அரசாங்க நிலம் தாழ்த்தப்பட்டோருக்குக் கொடுத்தால் அவர்களின் அடிமைத்தனம் ஒழிய வழி பிறக்கும். பிறக்கட்டுமேன்!"

"பாடசாலைகளை அரசாங்கம் ஏற்றால் தனியார் ஆதிக்கம் ஒழிந்து, தாழ்த்தப்பட்ட பின்னைகள் படிக்கவும். தாழ்த்தப்பட்ட ஆசிரியர்கள் படிப்பிக்கவும் வசதி கிடைக்கும். கிடைத்தால்

சாதி வித்தியாசம் விரைவில் மறைய மார்க்கீஸ் பிறக்கும். பிறக்கட்டுமேன்.”

இப்படியெல்லாம் இவர்கள் நல்மனதுடன் இந்தத் திட்டங்களை ஆதரிப்பதற்குப் பதில் எதிர்த்தார்கள். இதிலிருந்து வெளிப் படையாவது என்ன? இவர்கள் பண வர்க்கத்தின் பிரதிநிதிகள் என்பதுதான்!

இவைகளையெல்லாம் நன்குணர்ந்தோ, உணராமலோ கம் முள் சிலர் இவர்களின் ஐந்தாம்படைகளாக மாறி நமது மனித உரிமை இயக்கத்திற்கு ஊனம் விளைவிக்க என்னுவது மிகவும் வேதனைக்குரியதாகும் ஆனாலும் ஒரு திருப்தி, இந்த ஐந்தாம் படையினர் யார்? வர்க்கரித்யாக இவர்கள் மத்தியதர வாழ்வு வாழ்பவர்களும், அதற்கு மேற்பட்டவர்களுமே! பணமும், வாழ்வு வசதியும் வந்தவர்கள் இப்படி நிற்கிறார்கள். போன்ற போகட்டுமே! வர்க்கம் வர்க்கத்தோடு சேர்ந்துகொள்ளும் பாடத்தை இவர்களுக்கூடாகவேனும் நமது மக்கள் புரிந்துகொள்வார்கள்.

உலகம் எமக்குப் பலபாடங்களைத் தருகிறது. உலகநாடுகள் பலவற்றில் அரசியலரித்யாக ஏற்பட்ட மாற்றங்களால்தான் மக்கள் வாழ்க்கை உரிமைகள் சுகலத்தையும் பெற்றுக்கொண்டு வாழ்கிறார்கள். இந்த அடிப்படையில் உற்றுநோக்கின் நமது நாட்டிலும் அரசியலில் மாற்றங்கள் வந்தேயாகவேண்டும். இதைத் துரிதப்படுத்தும் கடன் எமக்கு இன்றியமையாதது.

ாலஞ்சென்ற S. W. R. D. பண்டாராநாயக்கா அவர்களால் வருஷிக்கப்பட்ட முழு நாட்டுக்குமான அரசியல் மாற்றத்தால்

நாம் பயணமைத்தோம். அதன்பின் சிறிமாவோ பண்டாரா
நாயக்கர் அவர்களின் ஆட்சியின்கீழ் இந்தப் பயன் வீரிவாகி
வருகிறது. இந்தப்பயன் எமக்கு வேண்டியவைகளில் துளிய
எவே. இதை நாம் மேலும் வீரிவுபடுத்திச்செல்லத் திட்டமிட
வேண்டும்.

சாதி, மரபு என்பது ஒரு சமூக அமைப்பின் சாபக்கேடா
கும். சிலப்பிரபுத்துவ முறையின்கீழ் உடலெங்கும் இந்தக்
கொடுமை இருந்தே இருக்கிறது. சிலப்பிரபுத்துவ முறையிலீ
ருக்கு முதலாளித்துவ முறைக்கு வளர்ந்துவிட்ட நாடுகளில்,
இயங்கிர உற்பத்திப் பொருளாதாரத்தின்கீழ் சாதிமுறைகள்
ஷதுல வடிவத்தை இழக்குவிட்டாலும். பலவேறு அடிப்படை
யில் ஆரதியின் கவுகள் படிந்தே இருக்கும். பல உரிமைகள்
மட்டுப்படுத்தப்பட்டே இருக்கின்றன. சோஷலிஸ அமைப்பின்
கீழேவெளில் இவைகள் எந்த உருவத்திலுமே இருக்கமுடியா
மல் அழிந்தொழிந்து போய்விடுகின்றன. இதனால் அந்தச் சமூக
அமைப்பு முறைக்காக நாமும் பணியாற்றித் துரிதப்படுத்து
வதன்மூலந்தான் அடிப்படை உரிமைகளுக்கான எமது கடமை
களைச் செய்தவர்களாவோம். எனவே அரசாங்கத்திற்கூடாக
இந்தநாடு சோஷலிஸப் பாதையில் அடி எடுத்துவைக்க எத்த
னிக்கும் இவ்வேளையில், எமக்கு இன்றுவரை இல்லாத திட்ட
வட்டமான கொள்கையை ஏற்று சகல துறைகளிலும் சோஷ
லிஸத்திற்கான முத்திரை பதித்து, “சோஷலிஸப் பாதையே
ஒடுக்கப்பட்ட நமது மக்களின் விடுதலைப் பாதை” என்ற
கோட்டத்தை உத்தரவாதப் படுத்துவதுடன், சோஷலிஸத்திற்
கான அரசாங்கத்தின் உத்தேசத் திட்டங்களுக்கு உதவியாக
எமது மக்கள் கூட்டத்தின் ஏகோடித்த ஆதரவையும் திரட்டித்
தரவேண்டும்.

அரசாங்கம் ஏழை மக்களுக்கென அமுல்கடத்தும் தேசிய மயத் திட்டங்களில், உள்ளுக்குண்ணாகவே இருக்கு, எமது நலத் தையும் இத் தேசத்தின் ஏழை மக்கள் நலத்தையும் கெடுத்து வரும் அதிகாரிகள்மேலும், கீழ் உத்தியோகத்தர்மேலும் கடும் நடவடிக்கைகள் எடுக்கவேண்டுமென அரசாங்கத்தை ஸ்ரப்பங் திப்பதுடன் நாட்டின் பிரசைகள் என்ற அடிப்படையில் சோஷலிசத்தின் எதிரிகளை இனம்காட்டி அம்பலப்படுத்தவும் நம்மக்கள் துணிச்சலுடன் முன்வரவேண்டும்.

உள்ளுக்குண்ணாக நாட்டில் ஏற்பட்ட அரசியல் நெருக்கடி களுக்கெல்லாம் தப்பர்த்தம் கற்பித்து, சுதிகாரப் பிரிவினைச் சக்திகளுக்குக் தீவிமோட்டு வளர்த்து நாட்டின் சகல ஏழை மக்களின் நலப்பகுத்தாகவும் ஏற்பட்டுவரும் புதிய மாற்றங்களைத் தடுத்து நிறுத்தி, மக்களின் முன்னேற்றத்தைப் பின் ஞேக்கித் தள்ளிவிட நமது அரசியல்வாதிகள் செய்யும் முயற்சி களுக்கு இலக்காகிவரும் ஏழை எனிய மக்கள் கூட்டத்தைக் காப்பாற்ற எமது சிறுபான்மைத் தமிழ் மக்கள் சகலரும் போராடியே ஆகவேண்டும். ஏனெனில் நாடு பிரிவினைக்கு எது வாகிஷிட்டால் சகல மக்களினதும் விடுதலைப் பாதையான சோஷலிசப் பாதை அடைபட்டு அன்னிய ஆட்சி அடிவருடி களின் கை ஓங்கி, எமது அடிப்படைக் கொள்கைகள் சுக்கு தூரூக்கப்படும் பயங்கரரிலை ஏற்படலாம். அந்த ஸ்கீமட்டும் ஏற்பட்டால் எமது விடுதலைப் பலதாறு ஆண்டுகள் பின்தள்ளப் பட்டே ஆகும். எனவே, பிரிவினைச் சக்திகள், மொழி, இனம் டப்பட எந்த ரூபத்தில் வந்தாலும் நம்மக்கள் கூட்டம் கண்ணும் கருத்துமாக இருக்கு எமது பொது எதிரிகளின் திட்டங்களை உடைத்தெறிய வேண்டியவர்களாகிறோம்.

அடிமைத்தனங்களை நிலைத்திருக்க வைத்துள்ள சிலபில்லாக் கொடுமையை நீக்க நமது பிரதேசமெங்குமுள்ள முடிக்குரிய ஸிலங்களை எமது மக்களுக்குப் பகிர்ந்து தரும்படி வற்புறுத்த வும், ஸிலமற்ற விவசாயிகளின் குறைபாடுகளை ஒரளவு ஸிவரத் திக்கக்கூடியதான இந்காணிச் சட்டத்தை எமது பிரதேசத் திற்கு அழுல் நடத்தவும், குடியிருப்பு ஸிலங்களிலிருந்து எமது மக்களைக் குடியெழுப்பும் ஸிலையை மாற்றக்கூடிய வசதிகளைத் தரக்கூடிய புதிய சட்டங்களை ஏற்படுத்தவும், நாட்டின் சுகல பகுதிகளுக்கும் யந்திரரீதியான தொழில் முறைகளை ஏற்படுத்தி வாய்ப்பளிக்கும் வகையில் சோஷலிச நாடுகளுடன் கணயந்திரத் தொழில் உதவி ஒப்பந்தங்களைச் செய்துகொள்ளவும், இளம் குழந்தைகளின் மனதிலே படிந்து வளரக்கூடிய விதத்தில், சாதி, மத, இன பாகுபாடுகளைத் தன்னகத்தே கொண்ட பாட புத்த ங்களை நீக்கி, இந்த நாட்டின் சுகல மனிதர்களையும் ஒன்றிணைக் கக்கூடிய பாடப் புத்தகங்களைப் பாடசாலைகளுக்குக் கொண்டு வரவும், அரசாங்கத்தைத் தூண்டவேண்டும். இந்த வழியில் முன்னேற முயலும் அரசாங்கத்திற்குப் பரிபூரண - ஸிபங்களையற்ற ஆதரவுதா நமது மக்கள்கூட்டம் முன்னையவிட தீவிர மாக முன்வரவேண்டும்.

பட்டணங்கள் உட்பட, பட்டிதொட்டிகள் தோறும் சாதி ஒழிப்புச் சட்டம் அழுலாக்கப்படவேண்டும். அதன்மேல் சாதி ஒழிப்புச் சட்டத்திற்குப் பணியமுடியாத ஸிலையிலுள்ள ஸ்தவ ஸ்தாபனங்களுக்கு, நமது மக்கள் வரிசெலுத்துவதை ஸ்ருத்தி வைக்கவேண்டும்.

இந்தியக் கள்ளக் குடியேற்றங்களால் இந்த நாடு பாதிக் கப்படுவதாயினும், பெருமளவு பாதிக்கப்படுவார்கள் நமது

மக்களே! கள்ளத்தனமாகவோ, சட்டபூர்வமாகவோ இந்த நாட்டில் இந்தியர்களின் ஊடுருவல் ஸிகழ்ந்தேவருகிறது இத னால் நமது மக்களின் தொழில் துறைகள் பங்குபோடப்படுவ தோடு, கள்ளத்தனமாகப் பணம் கடத்தும் ஸ்தாபனங்களும் பெருமளவு செயல்பட்டு நமது செல்வத்தை ஏப்பம் விட்டுக் கொள்கின்றன. இந்தங்கிலே உடன் தடுத்து ஸிறுதீப்படாதுவிடின், நாம், செல்வமும், தொழிலும் இழந்தவர்களாக மட்டுமல்லாது. குறிப்பிட்ட கால கட்டத்துள் நமது பிரதேசத்தின் பெரும் பகுதி வையும் இழந்தவர்களாகவிடுவோம். இதைக் குறிப்பாக நமது மக்கள் மனதில் ஸிறுத்திக் கொள்ளவேண்டும். கள்ளக் குடியேற் றக்காரரை இறக்குமதிசெப்து, இந்த நாட்டையே காட்டிக் கொடுக்கும் பெரும்பணியில் ஈடுபட்டிருப்பவர்கள், தேசப்பற் றற்ற - அரசாங்க விகவாசமற்ற அதிகாரிகளோ அல்லாதவர்களோ யாராக இருப்பினும், அவர்கள் கடுமையான அரசாங்கத் தண்டனைக்குள்ளாக, நமது மக்கள் பெரும்படை செயல்பட வேண்டும்!

இந்தக் கள்ளக் குடியேற்றத்தில் ஈடுபட்டிருப்பவர்கள் பெரும்பாலும் ஏழைகள் என்பது வெளிப்படை. இந்தியாவில் இருக்கும் வறுமைக்கெடுபிடியிலிருந்து விடுபட்டுக்கொள்வதற் காக இந்த மனிதர்கள் இங்கே ஒடோடி வருகிறார்கள். சிலர் இக்கரையில் இறங்கிக்கொள்ள முடியாமலே சிறு தீவுகளில் சிர்ப்பங்கத்தமாக இறக்கிவிடப்பட்டோ, கடவில் இறக்கிவிடப் பட்டோ, பசியாலும், பட்டினியாலும், தண்ணீர் அமுக்கத்தினும் துடிதுடித்துச் செத்தே போய்விடுகிறார்கள். இவங்கைக் கரையை அடைந்துவிட வேண்டுமென்ற இவர்களின் ஆசை சிறைவேருமலே செத்துப்போய், இவர்களின் கட்டைகள்கூட

இலங்கை மன்னை அடையமுடியாது போய்விடுகிறது. இதற்காக நம்மவர்கள் வர்க்கரிதியான அனுதாபத்தைக் தெரிவித்துக் கொவ்வதைத்தவிர எதையுமே செய்யமுடியாதவர்களாக இருக்கின்றனர்.

இலங்கையிலும்சரி, இந்தியாவிலும்சரி மனிதக் குணங்களற்று, இந்த ஏழைகளை வைத்து மனித வியாபாரம் செய்யும் புரோக்கர்கள், மலிந்து வருவதனால் தான் இப்படிப்பட்ட கள்ளுக்குடியேற்றமும், பரிதாபச் சம்பவங்களும் நடந்தேறி வருகின்றன. இந்த உண்மையை மனதில் நன்கு பதித்துக் கொண்டு, ஏழைகளாகிய இந்தக் குடியேற்றக்காரர்கள் தங்கள் ஊரோடு, பசியோ பட்டினியோ, பட்டினிச் சாவோ எதையும் ஏற்று. இந்தியாட்டின் அரசாங்கத்தை ஸிரப்பத்தித்து, எல்லோருக்கும் உணவும், உடையும், உறைவிடமும் கிடைக்கக்கூடிய வேண்டும். இதுதான் தேசப்பற்றங்குக்கு உண்மையான வித்தாக அமையக்கூடியதாகும். இந்தியக் கள்ளுக்குடியேற்றக்காரர் ஏழை மக்கள் இதை உணரவேண்டும்.

இலங்கையின் பைத்தியக்காரத்தனமான அரசியல் தமிழ் தலைவர்கள் சிலர், இந்தியர்களின் இந்த ஊடுருவளை மனமாரவரவேற்று, அதற்கென ஆக்கஸ்டுமானா காரியங்களையும் கடைப்பிடிக்கலாம். “தமிழர்களின் எண்ணிக்கையை அதிகரிப்பதன் மூலந்தான்- இந்த நாட்டின் தமிழர் உரிமைகளைப் பெற்றெடுக்க முடியும்.” என்பதனாலே, இந்த தமிழ்ப்பிரதேசத்தைப் பிரித்தெடுக்க ஒருக்கால் ஆயுதமெடுத்துத்தான் பேரராட வேண்டுமாயின் அதற்கெனத் தமிழர் எண்ணிக்கையைப் பெருக்குவது

அவசியம்” என்ற அடிப்படையிலோ, “இன்றைக்கில்லாயிட்டா ஒரும் என்றைக்கோ ஒருஞர், அறிஞர் அண்ணு படை அனுப்பு வார். அவர் படை சமுத் தமிழர்களுக்கு விடுதலை வாங்கித்தரும் படையாக இருக்கும். அதனால் முதலில் வரும் அண்ணுவின் பட்டினிப் படைக்கு மலர் தூஷி, பச்சைக்கொடி காட்டி வரவேற் பளிப்பது எமது கடன்.” என்ற அடிப்படையிலோ, நமது தமிழ் அரசியல் ஞானகுணியங்கள் இந்தியக் குடியேற்றத்திற்கு உற்சாக மளிக்கலாம். ஆனால் நமது மக்களைப் பொறுத்தமட்டில் மயிரிடை யேனும் இதற்கு இடமளிக்க முடியவே முடியாது. காரணங்கள் பலவாயினும் சிலதாவது குறிப்பிட்டாகவேண்டும்.

1. மொழியால் நாமும், இந்தியக் குடியேற்றக்காரர்களும் ஒன்றுபட்டவர்களாயிலும், நாட்டால் அவர்கள் எமக்கு அன்னியர்கள்.

2. தமிழர் சிங்களர் என்ற அடிப்படையில் என்றும் இந்த நாடு பிளவுபட்டுப்போவதை நாம் ஒப்புக் கொள்ளப்போவதில்லை.

3. இலங்கையின் சொத்தை வெள்ளையன் சுரண்டினாலும், கறுத்தவன் சுரண்டினாலும் அவர்கள் இந்த நாட்டைச் குறையாடும் திருடர் கூட்டத்தைச் சேர்ந்தவர்களாகவே நாம் கருதி வருகிறோம்.

4. குடியேறவரும் இந்தியர்கள் இந்த நாட்டின் அரசியல் அமைப்பு முறையில் தலையிட்டு வருவதுடன், தென்னிந்தியாவை நோக்கி இங்நாட்டுத் தமிழர்களின் கவனத்தைத் திருப்பி வருகிறார்கள். தேசப்பற்றுக்கொண்ட நமது மக்கள் கூட்டம் இந்தத் தலையிட்டை அநுமதிக்கவே மரட்டாது. நாம் இலங்கை மக்கள்,

சிங்களவர்களும் நாமும் ஒரு வயிற்றுச் சேதரர்கள், எமது பிரச்சனைகளை நாமே தீர்த்துக்கொள்ளமுடியும். எந்த அன்னைய மூக்கும் எமக்குக் குறுக்கே கிடக்க உரிமையில்லை.

5. கிளிநொச்சிப் பிரதேசத்தில், இந்தியக் காலனின் ஒன்றே ஏற்பட்டு விட்டதைப்போல, மேலும் இந்தங்கில் முன்னேறின் நமது தேசத்தின் ஆதிபத்திய உரிமைக்கே கேடு விளைந்துவிடும்.

6. இந்தியர்களால் பறிக்கப்படும் தொழில் எமது மக்களின் தொழில்களே!

இந்த ஸியாவங்களினால் நமது மக்கள் கூட்டம் இந்தியர்களின் கள்ளக் குடியேற்ற ஊடுருவலைத் தடுப்பதில் தங்கள் முழுக்கவனத்தையும் செலுத்தியாகவேண்டும்.

இந்தத் தேசத்தின் தமிழர்களின் நான்கில் ஒன்றுக்குக்குறையாத மக்கள் கூட்டத்தின் அடிப்படை உரிமைகள் பல்லாண்டு காலமாகப் புறக்கணிக்கப்பட்டு வந்துள்ளன. இந்தத் தேசத்தில் இருக்கக்கூடிய சகல பிரச்சனைகளையும்விட, எந்த விதத்திலும் முக்கியத்துவம் குறையாத, ஒடுக்கப்பட்ட மக்களின் பிரச்சனைகள் வேண்டுமென்றே தமிழர்களால் ஒதுக்கப்பட்டு வந்துள்ளன.

இந்த மன்னில் காலான்றி வின்று, பல்லாண்டு காலமாக உயர்தூதித் தமிழ் மக்களின் சுகபோக வாழ்வுக்கெல்லாம் தங்களையே அறபணித்து, வாழ்வற்ற வாழ்வு வாழ்ந்துவிட்ட மக்கட்பிரிவு, 'எம்மை மனிதராக வாழவிடு' என்று சுவக்கிடங்கின் விளைம்பிலிருந்து அபயக்குரல் எழுப்புவதைப் பார்த்து, வேண்டுமென்றே செவிகளைப் பொத்திக்கொண்டு இருப்பவர்கள், இந்தி

யாவில் ஒரு காலும், இலங்கையில் ஒரு காலும் வைத்துக் கொண்டு பிரசா உள்ளை கோரும் இந்தியர்களுக்காகக் கந்தகண்டுக் கண்ணீர் வடிக்கும் விந்தை விந்தைக்கும் விந்தையான ஒன்றே! இந்த சிலைமையை, அடைத்துப்போன இந்தத் தமிழ்ப் பெருங் கூட்டத்தின் காதில் உறைக்க நமது மக்கள், பெருங்குரல் உயர்த்த வேண்டும்.

சொல் ஒன்று, செயல் ஒன்றுக வாழ்ந்து கொள்வதென்பது தமிழர்களுக்குப் பழக்கப்பட்டுப்போனதொன்றுகும்.

ஆங்கிலேயன் இந்த நாட்டிற்கு வந்த காலத்தில் - கண்டியர் - சிங்கள மக்கள் ஆங்கிலேயனுக்குப் பணிய மறுத்து நின்ற காலத் தில், ஆங்கிலேயனுக்குப் பாதபூசை செய்து, செருப்புத்துடைத்து தேசப்பற்றுக்கொண்ட சிங்கள மக்களை முந்திக்கொண்டு, ஆங்கிலம் படித்து, பாண்டித்தியம் பெற்று, ஆங்கிலேயனுக்குக்கீழ் உள்ள அரசாங்க யந்திரத்தைப் பிடித்துக்கொண்ட பெருமை தமிழனுக்குரியதாகும்.

தேசத்திலுள்ள சிங்கள மக்களிடையே தேசப்பற்றுமலீந்து. இந்த நாட்டைப் பூரண விடுதலை நாடாக ஆக்கவேண்டுமென்ற ஆசைதலை தூக்கியபோது, நமது தமிழர்கள் அதற்கு மாருக விதேச விசுவாசிகளாக இருந்தார்கள். அதன்மேல், இலங்கையின் தேசிய மொழியாகச் சிங்களம் ஆக்கப்பட்டபோது தமிழர்கள் (தமிழ் மொழிப்பற்றினால்லல்) ஆங்கில மோகத்தினால் கொள்கையளவில் அதை எதிர்த்தார்கள் - எதிர்க்கிறார்கள். ஆனால் நடைமுறையில் என்ன நடக்கிறது? “சிங்களம் படிக்கக் கூடாது” என்று குரல் வைத்து வருபவர்கள் பெருமளவு, ஒளிவாகவும், மறைவாகவும், தங்கள் குடும்பத்தினருள், உற்றூர் உறவினருள், சாதியினருள்,

உள்ள பெருவாரியானவர்களை சிங்களம் படிக்கத் தூண்டிச் செயல்படுத்தி வருகின்றனர். ‘கொள்கை வேறு வயிறு வேறு’ என்பது இவர்களுக்குப் புதிதல்ல. அத்தோடு, வெள்ளைக்காரன் காலத்தில் முந்திக்கொண்டு ஆங்கிலம் படித்து அரசாங்க யந்திரத் தில் குந்திக்கொண்டு மாமன், மச்சாள், சுல்லன் இப்படி உறவு முறைகளுக்கெல்லாம் பெரும் உத்தியோகங்கள் வாங்கித்தந்து வரம்ந்துவிட்ட பரம்பரை வாழ்வை வலுவில் மறைத்துவிட முடியுமா? ஏன் இன்றுங்கூட, உத்தியோகஸ்தர்களின் பின்னைக் குத் தான் உத்தியோகம் கிடைத்துவருவதையும் கூடப் பார்க்கிறோமே! இந்த நிலையில் ஏழை எளிய மக்களின் வயிற்றில் மண்ணடித்து, தமது சுகபோகங்களைப் பெருக்கிக்கொள்ள “சிங்களம் படிக்காதே!” என்று குரல் வைத்து சிற்பவர்களைப்பற்றி எமது மக்கள் கவனமாக இருக்க வேண்டும். சிங்களம் இந்த நாட்டின் பெரும்பான்மை மக்களால் பேசப்படும் மொழி. அதனால் அது தேசிய மொழி என்ற அந்தஸ்தையும் பெறுகிறது. உலகத்தின் எந்தக் கோணத்திலாவது, ஒரு நாட்டின் பெரும் பான்மை மொழியைக்கற்க மறுத்த சிறு மொழி இனங்களோ, சாதிகளோ, வெற்றிகண்டதாகச் சரித்திரமில்லை. ஒடும்புப் பிடியாக மறுத்துவந்ததாகக் கூட இல்லை. எனவேதான் பாராளுமன்றத்திற்குப் போக ஒரு சுலோகமாக “சிங்களம் படிக்காதே!” என்பதை வைத்துக்கொண்டு, உள்ளுக்குள்ளாக இத்தமிழ் தலைவர்கள் பிகத் துரிதமாக சிங்களக் கவுனியை வளர்ப்பதில் கவனம் செலுத்தி வருகின்றனர்.

தமிழர்கள், ஆங்கிலேய ஆட்சிக்குப் பச்சைக் கொடி ஏந்தி விசாரணைகள் காட்டி, காலாகாலத்தில் ஆங்கிலங்கற்று, ஒடுக்கப்பட்ட மக்கள் ஆங்கிலம் கற்றுக்கொள்ள முடியாமல் பாடசாலைகளை

இந்த மக்களுக்கு முடிவைத்து, அடக்குமுறை பலவரின்து, தடுத்து வைத்து, ஆட்சி இயங்கிரத்தின் பிர்வகனை கிறைத்துக்கொண்டு வாழ்ந்தவர்கள், தேசியப்பற்றுக்கொண்ட ஏழை எழிய சிங்கள மக்கள் சிங்களத்தை தேசத்தின் பரவையாகப் பிரகடனம் செய்து தேச விசவாசத்தை நிட்சயப்படுத்தியபோது, தங்களின் சுக போகங்களை விட்டுக்கொடுக்கமுடியாமல் அர்த்தமற்ற அரசியற் கூச்சல்போட்டு தோல்லிகண்டு, மொழியென்ற போர்வைக்குள் ஒடுக்கப்பட்ட மக்கள் கூட்டத்தைச் சேர்த்துக் கொள்ள முற படுகிறார்கள்.

பகிரங்கமாகவும், இரகசியமாகவும் சிங்களத்தைக் கற்று வரும் தமிழர் கூட்டத்தின் நயவஞ்சகச் செயலீஸ் சந்தர்ப்பம், கிடைத்தபோதல்லாம் நாம் அம்பலப்படுத்தி, நாட்டின் தேசிய மொழியாகப் பிரகடனப்படுத்தப்பட்ட சிங்களத்தை வரவேற்று, முடிந்த அளவு விரைவில் அதை நமது ஒடுக்கப்பட்ட மக்கள் ஏற்றுத் தேரத் தோறும் துணிச்சலுடன் முன்வரவேண்டும். இதைத் துரிதப்படுத்த நமது மக்கள் கூட்டம் வசிக்கும் பகுதிகள் தோறுமுள்ள பாடசாலைகளில் சிங்கள ஆசிரியர்களை ஏற்படுத்தித் தரவேண்டுமென நமது மக்கட்பிரிவு அரசாங்கத்தை ஸிர்ப்பங்கிக்க வேண்டும். இந்துசமயக் கட்டுக்கோப்புகளின்கீழ் மஹிசனங்களின் உரிமைகள் பெறுவது சாத்தியமற்றதெனக்காணவே, புத்தமதத் தின் ஊடகவேனும் இந்த உரிமைகளைப் பெற ஆவனசெய்து இந்தியாவின் சட்ட மந்திரியாக இருந்த டாக்டர் அம்பேத்கார் முயன்றதை நமது மக்கள் நெஞ்சிலே வைத்துக்கொள்ளவேண்டும்.

தமிழ் எமது தாய்மொழி, அதற்கு அபாயம் வந்தவேளை அதைக் காப்பாற்றிக்கொள்ள எமது மக்களுக்கு நன்கு தெரியும்.

தாய்மொழியைக் காப்பாற்ற சாத்தியமான வழிவலைகளை நரம் உரியகாலத்தில் செய்வோம் என்பதையும், சுல தமிழர் களுக்கும் பசிரங்கமாகச் சொல்ல நமது மக்கள் முன்வரவேண்டும். நம்மைவிட ஏனைய தமிழர்களுக்கெல்லாம் ஆங்கிலமே தாய் மொழியாக அமைந்துவிட்டது. அதற்கு ஆபத்து வந்துவிட்டது. அதைக் காப்பாற்ற அவர்கள் போராட்டம் தொடங்கியிருக்கி ஞார்கள்.

இந்தப் போராட்டத்திற்கும், நமக்கும் ஓட்டுறவே இருக்க முடியாது. ஏனெனில், நமது மக்கள் தமிழர்கள். தமிழ்மொழி யைப் பேசிப் போற்றி வளர்த்து வருபவர்களாகிய எமக்கும், ஆங்கிலத்தைப் பாதுகாத்து நிலைக்க வைக்க - அதையே நமது தாய் மொழியாக ஏற்றுக்கொண்டு, கோடு கச்சேரிகளில், நமது ஏழை மக்களை, பகடைக் காய்களாகவைத்து, வாய்ச் சூதும், பேனுச் சூதுமாடி, செய்துவந்த வயிற்றுப் பிழைப்பைப் தொடர்க் கும் வைத்திருக்க நடத்தப்படும் இந்தப் போராட்டத்திற்கும் ஓட்டுறவு எப்படித்தான் வரமுடியும்?

தமிழ்மொழிக்கு ஆபத்து வந்ததெனில், அதற்காக ஆயுத மெடுத்துப் போராடும் தெம்பும் திறமையும் உள்ளவர்கள் நமது மக்கள் பெருங் கூட்டத்தினரே! அதனால், போராட்டத்திற்கான முடிவான முடிவுகளெல்லாம் தமிழைப் போற்றி வளர்ப்பவர்களாலேயே செய்யப்படவேண்டும். அப்புக்காத்து, பிரக்கிராசிமார்களாலும், கோடு கச்சேரிக் களிசான்காரராலும், சேட்டும் சூட்டும் போட்டுப் பகட்டான நாகரீகம் செய்பவர்களாலும், போராட்டமென்பது நடத்தப்பட முடியாத ஒன்றாகும். நாகரீக முறைகளால் தங்களை மிருதுவாக்கிக்கொண்டு வாழ்ந்தவர்களால்,

பயந்து, நடுங்கிச் செத்துப்போக முடியுமேயன்றி போராடிக் கொள்ளமுடியாது? உழைப்பால் உரமேறி. பசி, பட்டினி, சாவு இவைகளைவெல்லாம் கண்டு, மனதையும், உடலியும் உருக்காக்கிக்கொண்டு, அதே கோலத்தில் அடக்குமுறைப் பெரு நெருப்பிலும் வேகவைக்கப்பட்டுப் பழகிப்போன உழைப்பாளி மக்களால் மட்டுந்தான், போராட்டங்களை நடத்தவும், வெல்ல வும் முடியுமென்ற உண்மையை நமது மக்கள் கூட்டம் தெட்டத் தெளிவாக எடுத்துக் காட்டவேண்டும். அத்தோடு, “ஆங்கிலத் திற்கு வக்த ஆபத்தைக் கணிய, ஆங்கிலம் பேசுவர்களாகிய நீங்கள் மட்டுமே போராடுவதுதான் சியாயம்” என்பதையும். ஆங்கிலத்திற்குச் சோரம்போன (பாஷன் தமிழர்) நவீன இங்கிலிக்கூட்டத்திற்குச் சுட்டிக்காட்டவேண்டும். அதேவேளையில், “தமிழுக்கு உண்மையாகவே ஆபத்து வரும்போது அதை எம்மால் தடுக்கவும் முடியும்” என்பதையும் சேர்த்துச் சொல்லிவைப்பது எமது கூடனாகும்.

தமிழர்களின் அரசியல் பெருவரம்பில் எமது மக்கள் இது காலவரை பெருமளவு பயன்படுத்தப்பட்டு வந்துள்ளனர். தங்கள் நிலங்களில் குடியிருப்பவர்கள் என்ற அடிப்படையிலும், தமது சிலபுலங்களில் தொழில் செய்பவர்கள் என்ற வகையிலும், தங்கள் பிச்சைக் காசுக்காகத் தூங்குபவர்கள் என்ற அடிப்படையிலும், தமது வீட்டுச் சொத்துப்போல நமது மக்களைத் தமிழ்த் தலைவர்கள் பயன்படுத்தி வந்தார்கள். எமது மக்களின் எண்ணிக்கையையும் தங்களுக்குள் உள்ளடக்கிக் கணக்குக் காட்டி அங்கியர்களிடமும், அவ்வக்கால ஆட்சியாளர்களிடமுமிருந்தும் தமது சுகபோகங்களுக்கான ஊய்ப்புக்களை ஏற்படுத்திக்கொண்டு

டார்கள். அதேவேளை, உள்ளுக்குள்ளாக இந்த ஒடுக்கப்பட்ட மக்கள்மேல் தமது இனத்தவர்களால் ஒச்சப்பட்ட செங்கோலை அனுமதித்தும், ஒச்சிக்காட்டியும் வந்தார்கள். தமிழ்ப் பிரதேச மெங்கும் உள்ள அரசாங்க யந்திரங்களில் இருந்துகொண்டத னால், இந்த உயர்குடிப் பெருமக்களுக்கு சுல்வாய்ப்பு வசதிகளும் கிடைத்தன.

தேசவழிமைகள் மீறப்பட்ட போதெல்லாம், நமது மக்களைச் சாகடிக்க வாய்ப்புக்கள் கிடைத்தன.

தேசவழிமைகள் மீறப்பட்ட போதெல்லாம், நமது மக்களின் வீடுகளைச் சுட்டுப் பொசுக்க வசதிகள் வந்தன.

தேசவழிமைகள் மீறப்பட்ட போதெல்லாம், நமது மக்களின் எலும்புகளை எண்ணிப் பார்க்க நிலைமைகள் சிருட்டிக்கப்பட்டன.

எமது மக்களின் வாக்குப் பலத்தின் எண்ணிக்கையினால் உயர்ந்தவர்கள், தங்கள் “பினாங்தின்னித் தனத்தை” எமது மக்களிடமே காட்டி - வந்தார்கள்; காட்டி வருகிறார்கள். பல ஆண்டுகாலம் இங் நரகவேதனையை அநுபவித்து அநுபவித்து பொறுமையை இழந்து கிடக்கும் இந்த மக்கள் கூட்டத்தின்மேல் ஆழப்பதிய வைத்துக்கொண்டிருக்கும் பினாம் பிரேண்டிக் ராங்களை எடுத்துக் கொள்ளாமலே (பாசன்) தமிழ்ப் பெரும் குடிமக்கள் ஆங்கிலத்தை நிலைக்க வைக்கத் தாம் நடத்தும் போராட்டங்களில் கலந்து கொள்ள சிறுபாள்மைத் தமிழர்களுக்கு கட்டளையிடுகின்றனர். இவர்கள் எதிர்பார்ப்பதெல்லாம் இந்தக் கட்டளைகளுக்கும்,

மிரட்டல்களுக்கும் பயந்து போய்ச் சிறுபான்மைத் தமிழ் மக்கள் பணிந்து விட வேண்டு மென்பதுதான்! -

“சமூகத்தின் அமைப்பு முறை அனுவாவேனும் மாறக் கூடாது, உயர்வோ தாழ்வோ சுகல படிகளும் அப்படியப்படியே இருக்க வேண்டும், ஆனால் நாம் அனுபவிக்கும் சுகபோகங்களின் தரம் மட்டும் உயரவேண்டும்” என்று கோழிக்களாவுகள்டு கொண்டிருப்பவர்கள் மிகவிரைவில் அப்படியப்படியே சமாதியாகி விடுவார்கள். மாறிவரும் காலம் இந்த சிலையைக் காட்டியேதீரப்போகிறது. எனவே இன்றுள்ள சிலையில் எமது மக்கள் முன்னுள்ள கடமைகள் என்ன?

1. சாதிமுறையின் மூலவேரை எடுக்கவல்ல சோசலீசு அமைப்பு முறைக்கான பேரியக்கங்களைக் கணிட்டி வரவேற்பது.

2. கிலமும் கலவியும் தொழிலும் பெறுவதற்கான மார்க்கங்களைக் கண்டைடந்து டெடுப்பாடாக அவ்வழி நடப்பது.

3. எமது முன்னேற்றத்திற்குத் தடையாக இருக்கும் சோசலிசத்தின் எதிரியை அம்பலப்படுத்தி, அவர்களைச் செல்லாக்காக்குவது.

4. நாட்டின் முழுமுன்னேற்றத்திற்கும் மாருகையிருக்கும் மக்கள் எதிரியாக பரவவிட்டிருக்கும் பிரிவினைத் தினை சுகல முனையில் நின்றும் அணைத்துத் தீர்ம்பது.

5. சிங்களத்திற்கும் தமிழுக்கும் மாருக இருக்கும் - அடிமனதுள்ள ஆங்கில மோகத்தையும், நுனிநாக்கில் தமிழ் ‘பாஷன்’ வெறியையும் வைத்திருக்கும் பிரகிருதிகளைச் சுக்கிச்சிமுப்பது.

6. மாற்றங்களோடு சேர்ந்து மாறுமல் பிடிவாதம் பிடிக்கும் உலுத்தர் கூட்டத்தை நொறுக்க சட்டபூர்வமான சகல நடவடிக்கைகளையும் கொண்டுவரத் திலிரமாக்குவது; போலிகளை அம்பலப்படுத்துவது.

7. இந்திய ஊடுருவலை எதிர்த்து எமது தொழில் துறை களைக் காப்பாற்றப் பணிபுரிவது.

8. எமக்கிடையே பிளவுகளைக் கொண்டுவரச் சதிபுரியும் அரசியல் கைக்கூலிகளை. இரக்கமும், உறவுமுறை முகமனும் இன்றி எதிர்த்துப்போராடி, ஒடுக்கப்பட்ட மக்களுக்கு ஒரேஒரு ஸ்தாபனம், “அதுதான் மகாசபை” என்பதை கிளைநிறுத்துவது.

9. மக்கள் சக்தியை வலிவுபடுத்தி, பிளவுக்கும், பிரிவினைக் கும் வித்திடும் சகல தீய சக்திகளையும் தீர்த்துக்கட்ட. இந்தத் தேசத்தின் சகல தமிழ், சிங்கள ஏழை எளிய மக்களுடனும் இணைந்து நின்று போராடுவது.

10. மகாசபையின் பொது இயக்கங்களில் நமது ஆண், பெண், வாலிப, வயோதிப சகல பகுதியினரையும் இணைத்து, பிரமாண்ட ஆர்ப்பாட்டங்கள், ஊர்வலங்கள், பொதுக் கூட்டங்கள் ஆகியவைகள் நடத்த ஆவன செய்வது.

மகாசபையைச் சேர்ந்த உறுப்பினர்கள் இக்கடமைகளைக் கையேற்று விரைவில் ஒரு பொது இயக்கத்திற்கு வழிகோலின் நிட்சயமாக நாம் அடிமை வீலங்கை அறுத்தேவிடுவோம்! காலம் மாறி வருகிறது. இந்த மாற்றத்தைத் துரிதப்படுத் துவதன் மூலம், பிடிவாதத் தனமாக மாற்றமறக்கும் பினாக்கின்னிக் குணம் படைத்தோரைத் தூரத்தூக்கி வீசிவிட்டு. இந்த மாற்றத்தைத் துரிதப்படுத்தும் பெரும் பாதையில் நமது மக்கள் பெரும்படை துணிச்சலுடன் முன்னேற வேண்டும்.

இவைகளை நாம் ஒப்புக்கொண்டு செயல்படுத்தும் அதேவே கொயில், எமக்கு முன்னால் வேரோர் பெரும்பணியும் மலைபோல் கிடக்கிறது என்பதையும் கவனத்தில் கொள்ளவேண்டும்.

எமது மக்களிடையே இருக்கும் சொசன்ய உறவைத் துண்டித்துவிட்டு, எமக்கிடையே பெரும் பிளவுகள் உண்டென்ற ஏத் தத்தை வெளியுலகில் பற்படி, எமக்குள்ளே நிரந்தரமான ஒரு பக்கமைத்தனத்தை உண்டாக்கும் பெரும் பணியில் ‘பிணங்கின் னிப் பரம்பரையைச் சேர்ந்த பலர் ஈடுபட்டு வருகின்றனர். ஒரு நீண்டகால அரசியல் சுகபோத நினைவை மனதில் நிறுத்திக்கொண்டுதான் இந்தமனிதக்கட்டடைகள் செயல்பட்டு வருகின்றன இந்த அடிப்படையில் எம்முள்ளுள்ளுக்குள்ளே, சாதி சாதிக்கான தனித் தனிச் சங்கங்கள் அமைக்கவும். அதன்பால் நம்முள்ள சிலரை ஈர்க்கவும், இவர்கள் தொடர்ந்து முயற்சிக்கின்றனர். எமது மக்கள் கூட்டத்தின் நூர்றுக்கு ஒரு வீதமானவர்களுடைய ஆதரவை யேறும் பெற்றுமிடயாத, பெறத்திராணியற்ற ஸ்தாபனங்களை அமைப்பதும், பேச்சுவாத்தை செய்வதும், தாசா பண்ணுவதும் அதன் அடிப்படையில் அறிக்கைகள் விடுவதும் இவர்களின் இப்போதய நடைமுறைகளாகிவிட்டன. நம்முள்ளுண்டேரு இரண்டா பேர்வழிகள் இந்த நயவஞ்சகத்தனத்தை தெரிந்து கொண்டும் இந்தச் சதிகாரக்கும்பலோடு அணிவகுத்து நிற்கிறார்கள். இவர்கள் என்னுடைதல்லாம் “மகாசபையை உருக்குவித்து விடவேண்டும்” என்பதுதான்.

இத்துரோகப் பணியில் இறங்கியிருப் போரின் கடந்தகால பொது வரவாறுகளோ மிகவும் அசிங்கமானவை, ஆனாலும் இவர்களை வைத்துக் கொண்டுதான் பிணங்கின்னிப்பரம்பரையினர் தங்கள் வேலைகளைச் செய்துவருகின்றனர்.

இந்தத் துரோகப் பணியளர்களின் சதிவேல்கள் எந்த உருவத்தில் வந்தாலும் அவைகளை ஒழித்துக்கட்டி, துரோகப் பணியளர்களை அம்பலத்திப்படுத்துவதன் மூலம், இவர்களை முடிக்க

விடும் பினாந்தின்னிகளின் கூர்ப்பு முனைகளை நமது மக்கள் மழுக்கி விடவேண்டும்.

“இரு தொழிலுக்கு ஒரே சங்கம்” என்ற குரல் காடெங்கும் பரவி, சிதைந்து, சிதறிக்கிடந்த சங்கங்கள் எல்லாம் ஒரு குரலுடன் ஒன்றுபட முயன்றுவரும் இந்த வேளையில், நம்முள்ளான்கள் சிறுசிறு முரண்பாடுகளைக் காட்டி, நம்முள்ள பல ஸ்தாபனங்களை உருவாக்க முயற்சிப்பதென்பது தற்செயலானதென்று கொள்ளவேமுடியாது. திட்டமிட்டுச் செய்யப்படும் ஒரு அரசியல் பின்னணியின் பால் பட்டதாகும்.

1956ல் இருந்து இந்த முயற்சி நடந்து வருகிறது. இந்தப் பினாந்தின்னிகள் இந்த முயற்சியில் பல தடவைகள் தோற்றுப் போனவர்கள், பலவேறு உருவங்களில் இவர்கள் வந்தார்கள். இவர்களின் கூடுவிட்டுக் கூடுபாடும் விக்கிரமாதித்தன்’ வீரையாட்டை நன்கு புரிந்துகொண்டு நமது மகாசபைத் தலைவர்கள் நம்மை வழிநடத்திச் சென்றார்கள். வெறுமனே சென்றது மட்டுமல்ல முடிந்த அளவு இந்தப் பினாந்தின்னிகளை அம்பலப் படுத்தவும் செய்தார்கள். நிலைமை தங்களுக்கு மிகவும் மாருகப் போகவே உள்ளுக்குள் சாதிகளைக்காட்டி சாதிரீதியாக அரசியல் பிளாவை உண்டாக்க இப் பினாந்தின்னிகள் முற்படுகிறார்கள். இந்த விஷயத்தில், இந்தப் பினாந்தின்னிகளின் சதியை முறியடிப் பதில் நமது மக்கள் தீவிரமாக ஈடுபடவேண்டும் இந்த பினாந்தின்னிகளின் சதிக்கு இலக்காகிவிட்ட நம்மவர்களை நயமான முறையில் நமது பக்கம் கொண்டுவரவும், முடியாத பட்சத்தில் இவர்களை அம்பலப்படுத்தவும் நாம் தயாராக வேண்டும்.

இரு சமூகத்தின் விடுதலை என்பது, யாராலும் தூக்கித் தரக்கூடியதோ, இலகுவாக எடுத்துக்கொள்கூடிய ஒன்றே அல, ஏதிலும் மனித உரிமைகளைப் பெற்று, விடுதலை கானு

வதென்பது ஒராய்க் கூட்டத்துக்கு நடுவேளின் று விடுதலைகளை முற்படும் ஆடுக்கூட்டத்தின் கதை போன்றதாகும்.

விடுதலைக்கான மார்க்கத்தில் நாம் தியாகங்கள் பல செய்தாகவேண்டும். இதற்கான துணிச்சலையும், தெம்பையும். போதத்தையும் தரக்கூடியதான் சித்தாந்தங்களை நமது வாஸிப்பெரும்படை கையேற்று, படித்து, அதன்பாலான பொது இயக்கங்களோடு சேர்ந்து. போராட்ட அனுபவங்களைப் பெறுவதில் கவனஞ்செலுத்துவது அவசியம். அப்போதுதான், எமது இயக்கத்தை வர்க்கரிதியான இயக்கங்களாக மாற்றி, நீண்டால சுபீட்சத்தைப் பெற்று, உத்தரவாதப் படுத்தப்பட்ட ஒரு சமூக அமைப்பின் அங்கமாக நம்மால் அமரமுடியும்.

தமிழர் சமூகத்தில் சாதிரிதியாக நடந்துபோய்விட்ட தூர்ப்பாக்கிய சம்பவங்கள், எமது மக்களினதும், மனித உணர்வு கொண்ட சகலரினதும் நெஞ்சைத் தொடுபவையாக இருப்பினும், சித்தாந்தரிதியாக இவைகள் அவ்வப்போது தடுக்கப்படக்கூடாதனவாகவே இருந்துவந்துள்ளன. ஏனெனில் இந்தக் காலகட்டங்களிலெல்லாம் அதிகாரத்தில் இருந்தவர்கள் சகல ஏழைமக்களினதும் எதிரிகளாகும். அவர்கள் சாதிக் கொடுமைகளை மொத்தமாகவே அங்கீரிப்பவர்களாகும். இவர்களின் மிச்சசொச்சங்கள் சில உள்ளுர் அதிகாரங்களில் குந்திக்கொண்டு, இன்றும் அட்டகாசம் செய்துவருவது கணக்கு. எனவே கொடுமைகளை அங்கீரிக்கும் வர்க்கத்தினரைத் தூக்கி வீசிவிட்டு, மனிதாபிமானம் உள்ள அடிப்படைக் கருத்துக்களை உள்ளடக்கிய யர்ணாச் சகல அதிகாரங்களுக்கும் கொண்டுவரும்வரை எமது பணி ஓயவேகூடாது.

நாமெல்லோரும் இந்தப் பெரும்பணிக்கு எம்மைத் தயாராக்குவதொன்றே எமக்கு முடிவான விடுதலையைத்தரச் சரியான மார்க்கமாகும்.

சிறந்த பட்டு, பருத்தி
பிடவைகளுக்கு
நாகலிங்கம் அன் கோவுக்கு

விஜயம் செய்யுங்கள்.



நாகலிங்கம் அன் கோ.,
நந்தரோடை விதி.
சுன்னுகம்.

டாரியல் சிறுகதைகள்

விரைவில் வெளியாக்கிறது.

பிரதிகளுக்கு முற்றிக்கொள்ளுங்கள்.



ஸ்பாங்கனுக்கு

அலை இலங்கை முர்யோக்கு ஏழுந்தாளர் சங்கம்

162, வாசலா வீதி,

நொயூப்பு.